

प्रौद्योगिकी संस्थान बौन ने मनाया गया राष्ट्रीय विज्ञान दिवस

भारतीय संविधान में निहित वैज्ञानिक चिन्तन का समावेश: कुलपति

आयोजन

- यूटीयू शुरू करेगा बीटेक सिविल इंजीनियरिंग ओर बीसीए कोर्स

अमर हिंदुस्तान

देहरादून। वीर माधो सिंह भण्डारी उत्तराखण्ड प्रौद्योगिकी विश्वविद्यालय यूटीयू के परिसर संस्थान आईटी बौन उत्तरकाशी में विज्ञान के क्षेत्र में नोबल पुरस्कार प्राप्त भारतीय वैज्ञानिक डा सीवी रमन के द्वारा की गई रमन प्रभाव की खोज के उपलक्ष में धूमधाम से राष्ट्रीय विज्ञान दिवस मनाया गया। इस अवसर पर संस्थान में छात्रों हेतु क्वीज प्रनोत्तरी प्रतियोगिता व सेमीनार का भी आयोजन किया गया। बतौर मुख्य अतिथि के रूप में कुलपति प्रो ओंकार सिंह ने छात्रों को



अपने संबोधन में कहा कि हम सबको महान वैज्ञानिक डा रमन के पदचिन्हों पर चलकर आगे बढ़ने की ललक अपने अंदर जगानी होगी। कुलपति ने विज्ञान दिवस के उपलक्ष्य में छात्रों को संबोधित करते हुये कहा कि भारतीय संविधान विश्व का अकेला ऐसा संविधान है जिसके अंदर वैज्ञानिक चिन्तन का समावेश किया गया है। देश के नागरिक

होने के नाते हम सभी को समाज के उत्थान के लिये अपनी भूमिका का इमानदारी से निर्वहन करना चाहिये। भारत विश्व का एकमात्र ऐसा देश है जिसमें युवा पीढ़ी सर्वाधिक संख्या में है जोकि भारत को विकसित राष्ट्र की श्रेणी में खड़ा करने में अपने ज्ञान के आधार पर महत्वपूर्ण भूमिका निभा रहा है। उन्होंने कहा कि प्रौद्योगिकी

संस्थान बौन उत्तरकाशी, जोकि सीमावर्ती जनपद के अन्तर्गत आता है, को प्रदेश में भविष्य का उत्कृष्ट इंजीनियरिंग संस्थान बनाने का लक्ष्य विश्वविद्यालय द्वारा निर्धारित किया गया है।

सिंह ने कहा कि उत्तरकाशी सहित राज्य के अन्य छात्रों हेतु अगामी सत्र 2024-25 से इस परिसर संस्थान में बीटेक सिविल इंजीनियरिंग और बीसीए पाठ्यक्रम शुरू किये जाने का निर्णय भी लिया गया है। कार्यक्रम में संस्थान निदेशक डा एच0एस0 भदौरिया, संस्थान के शिक्षक श्री राकेश चन्द्र, डा दीपक नेगी, श्री प्रमोद विजलवाण, हिमानी काला, श्री नवल किषोर एवं राजकीय इण्टर कॉलेज बौन, राजकीय जूनियर हाई स्कूल एवं प्राइमरी स्कूल बौन के छात्र व शिक्षक उपस्थित रहे।